



118 M3

സംസ്ഥാന വിവരാവകാശ കമ്മീഷൻ, കേരളം

പുനൻ റോഡ്, തിരുവനന്തപുരം 695 039.

Tel: 0471 2335199, Fax: 0471 2330920

Email: sic@infokerala.org.in

ഹർജി നമ്പർ AP.91/2007/SIC തീർപ്പു കൽപ്പിച്ചുകൊണ്ടുള്ള നടപടി ക്രമം.
(File No.749/SIC-Gen 1/2007)

സന്നിഹിതരായവർ

1. ശ്രീ. പാലാട്ട് മോഹൻദാസ്, ചീഫ് ഇൻഫർമേഷൻ കമ്മീഷണർ.
2. ശ്രീ. വി.വി. ഗിരി, ഇൻഫർമേഷൻ കമ്മീഷണർ

സിബി. എസ്,

കെ.എം./111/5 ശവൺമെന്റ് ക്വാർട്ടേഴ്സ്,
കൽപ്പറ്റ, നോർത്ത് വയനാട്-673 122.

അപ്പീൽ ഹർജിക്കാരി

1. പബ്ലിക് ഇൻഫർമേഷൻ ഓഫീസർ,
സബ് രജിസ്ട്രാർ ഓഫീസ്,
ചാത്തന്നൂർ, കൊല്ലം ജില്ല.

എതുകക്ഷികൾ

2. ജില്ലാ രജിസ്ട്രാർ (ജനറൽ),
ജില്ലാ രജിസ്റ്റർ ഓഫീസ്, കൊല്ലം.

ഉത്തരവ്

1. അപ്പീൽ ഹർജിക്കാരിയായ സിബി. എസ് വിവരാവകാശ നിയമപ്രകാരം 30.01.2007 തീയതി വച്ച് സംസ്ഥാന വിവരാവകാശ കമ്മീഷൻ മുമ്പാകെ സമർപ്പിച്ച അപ്പീൽ ഹർജി എ.പി.91/2007/എസ്.ഐ.സി ആയി ഫയലിൽ സ്വീകരിച്ചിട്ടുള്ളതും, തുടർ നടപടികൾ കൈക്കൊണ്ടിട്ടുള്ളതുമാണ്.

2. അപ്പീൽ ഹർജിക്ക് ആസ്പദമായ സംഗതികൾ സംക്ഷിപ്തമായി ചുവടെ ചേർക്കുന്നു.

അപ്പീൽ ഹർജിക്കാരി 14.08.2006 തീയതി വച്ച് ചാത്തന്നൂർ സബ് രജിസ്ട്രാർ ഓഫീസിലെ പബ്ലിക് ഇൻഫർമേഷൻ ഓഫീസർ മുമ്പാകെ വിവരാവകാശ നിയമപ്രകാരം ഒരു അപേക്ഷ സമർപ്പിച്ചിരുന്നു. തന്റെ മാതാപിതാക്കൾ 06.05.2004 ന് തനിക്ക് നൽകിയ ധനനിശ്ചയ ആധാരം റദ്ദുചെയ്തിട്ടുണ്ടോ എന്ന് ആരാഞ്ഞു കൊണ്ടാണ് ഹർജിക്കാരി അപേക്ഷ നൽകിയത്. തന്റെ അപേക്ഷക്ക്

മറുപടി ലഭിച്ചില്ലായെന്ന് പരാതിപ്പെട്ടുകൊണ്ട് 28.09.2006 ന് സർക്കാരിലേക്ക് ഹർജി നൽകി. ഈ ഹർജി 15.11.2006 ന് രണ്ടാം എതുകക്ഷിക്ക് കൈമാറുകയും രണ്ടാം എതുകക്ഷിയുടെ നിർദ്ദേശ പ്രകാരം ഒന്നാം എതുകക്ഷി 30.11.2006 ന് ഹർജിക്കാരിക്ക് മറുപടി നൽകുകയും ചെയ്തു. ഈ അറിയിപ്പിൽ, ഹർജിക്കാരിയുടെ അപേക്ഷക്ക് 31.08.2006 ന് മറുപടി നൽകിയിരുന്നതായും ടി മറുപടിയുടെ പകർപ്പ് വീണ്ടും അയക്കുന്നതായും പറഞ്ഞിരിക്കുന്നു.

3. അപ്പീൽ ഹർജിയുടെ ഒരു പകർപ്പ് രണ്ടാം എതുകക്ഷിക്ക് അയച്ചുകൊടുത്തുകൊണ്ട്, ഹർജിയിന്മേൽ വിശദമായ റിപ്പോർട്ട് സമർപ്പിക്കുന്നതിന് കമ്മീഷൻ നിർദ്ദേശം നൽകി. ഇതനുസരിച്ച്, 06.06.2007 തീയതി വച്ച് രണ്ടാം എതുകക്ഷി കമ്മീഷൻ മുമ്പാകെ റിപ്പോർട്ട് സമർപ്പിച്ചിട്ടുണ്ട്. ആധാരം റ്റു ചെയ്തിട്ടുണ്ടോ എന്ന് അറിയുന്നതിന് രജിസ്ട്രേഷൻ നിയമപ്രകാരം ബന്ധപ്പെട്ട റിക്കാർഡുകൾ തെരഞ്ഞു നോക്കേണ്ടതുണ്ടെന്നും, ആയതിനാൽ രജിസ്ട്രേഷൻ നിയമപ്രകാരം നിശ്ചയിച്ചിട്ടുള്ള ഫീസും ആവശ്യമായ വിവരങ്ങൾ വ്യക്തമാക്കിയ അപേക്ഷയും ലഭിക്കേണ്ടതുണ്ടെന്നും രണ്ടാം എതുകക്ഷിയുടെ റിപ്പോർട്ടിൽ പറയുന്നു. വിവരാവകാശ കമ്മീഷന്റെ 31.07.2006 ലെ കത്തിൽ ഈ കാര്യങ്ങൾ നിഷ്കർഷിച്ചിട്ടുള്ളതാണെന്നും എതുകക്ഷിയുടെ റിപ്പോർട്ടിൽ പറയുന്നു. ഈ സാഹചര്യത്തിലാണ്, തെരഞ്ഞു നോക്കുന്നതിനാവശ്യമായ ഫീസും രജിസ്ട്രേഷൻ നിയമപ്രകാരമുള്ള അപേക്ഷയും സമർപ്പിക്കുന്നതിന് ഒന്നാം എതുകക്ഷി ഹർജിക്കാരിക്ക് 31.08.2006 ന് അറിയിപ്പ് നൽകിയതെന്നും രണ്ടാം എതുകക്ഷിയുടെ റിപ്പോർട്ടിൽ പറയുന്നു.

4. അപ്പീൽ ഹർജിയും എതുകക്ഷിയുടെ റിപ്പോർട്ടും, അനുബന്ധ രേഖകളും വിശദമായി പരിശോധിച്ച കമ്മീഷൻ താഴെ പറയുന്ന നിഗമനങ്ങളിൽ എത്തുകയുണ്ടായി.

i. വിവരാവകാശ നിയമപ്രകാരം, വിവരങ്ങൾ ലഭിക്കുന്നതിന് ആവശ്യമായ ചെലവ് അപേക്ഷകൻ വഹിക്കേണ്ടതാണ്. ഏതെങ്കിലും നിയമപ്രകാരമോ, സർക്കാർ വിജ്ഞാപന പ്രകാരമോ ഒരു വിവരം നൽകുന്നതിന് ഫീസ് നിശ്ചയിച്ചിട്ടുണ്ടെങ്കിൽ, ആ ഫീസ് വിവരാവകാശ നിയമപ്രകാരം, വിവരം നൽകുന്ന ചെലവിന്റെ ഭാഗമായി കണക്കാക്കേണ്ടതാണെന്ന് 31.07.2006 ലെ കമ്മീഷന്റെ കത്തിൽ വ്യക്തമാക്കിയിട്ടുള്ളതാണ്. ആയതിനാൽ, ഏതെങ്കിലും രേഖകളുടെ പകർപ്പോ വിവരമോ നൽകുന്നതിന് രജിസ്ട്രേഷൻ ആക്ടിൽ നിശ്ചയിച്ചിട്ടുള്ള ഫീസ് നൽകുവാൻ ഹർജിക്കാരി ബാധ്യസ്ഥനാണ്.


ii. വിവരാവകാശ നിയമപ്രകാരം അപേക്ഷ സമർപ്പിക്കുന്നതിന് ഏതെങ്കിലും പ്രത്യേക ഫോറം നിഷ്കർഷിച്ചിട്ടില്ല. അതുകൊണ്ട്, വിവരാവകാശ നിയമപ്രകാരം വിവരം നൽകുന്നതിന് രജിസ്ട്രേഷൻ നിയമപ്രകാരമുള്ള അപേക്ഷ ഫോറം നിഷ്കർഷിക്കുവാൻ സാധ്യമല്ല.

എന്നാൽ, രേഖകൾ തെരഞ്ഞു പിടിക്കുന്നതിന് ആവശ്യമായ വിവരങ്ങൾ (സൂചനകൾ) ആവശ്യപ്പെടുവാൻ പബ്ലിക് ഇൻഫർമേഷൻ ഓഫീസർക്ക് അവകാശമുണ്ട്.

5. മേൽ പറഞ്ഞ നിഗമനങ്ങളുടെ അടിസ്ഥാനത്തിൽ കമ്മീഷൻ താഴെ പറയും പ്രകാരം ഉത്തരവാകുന്നു.

- i. അപ്പീൽ ഹർജിക്കാരി ആവശ്യപ്പെട്ട വിവരങ്ങൾ നൽകുന്നതിന് രജിസ്ട്രേഷൻ നിയമപ്രകാരം ഫീസ് നിശ്ചയിച്ചിട്ടുണ്ടെങ്കിൽ, അപ്രകാരം അടയ്ക്കേണ്ട തുക കണക്കാക്കി, വിവരാവകാശ നിയമം 7(3) (a) വകുപ്പ് പ്രകാരം ഹർജിക്കാരിക്ക് അറിയിപ്പ് നൽകേണ്ടതാണ്.
- ii. ഹർജിക്കാരിയുടെ അപേക്ഷ രജിസ്ട്രേഷൻ നിയമപ്രകാരമുള്ള ഫാറത്തിൽ വേണമെന്ന് നിഷ്ക്കർഷിക്കുവാൻ സാധ്യമല്ല. എന്നാൽ, രേഖകൾ തെരഞ്ഞു പിടിക്കുന്നതിന് ആവശ്യമായ വിവരങ്ങൾ ഹർജിക്കാരിയുടെ അപേക്ഷയിൽ ഉണ്ടാവേണ്ടതും, അല്ലെങ്കിൽ ഹർജിക്കാരിയോട് ആവശ്യപ്പെടാവുന്നതാണ്.
- iii. മേൽ പറഞ്ഞ പ്രകാരം ഫീസും വിവരങ്ങളും ആവശ്യപ്പെട്ടുകൊണ്ടുള്ള അറിയിപ്പ് ഒന്നാം എതുകക്ഷി ഈ ഉത്തരവിന്റെ പകർപ്പ് കൈപ്പറ്റി 10 ദിവസത്തിനുള്ളിൽ ഹർജിക്കാരിക്ക് നൽകേണ്ടതും, ഫീസ് അടച്ചുകൊണ്ടും ആവശ്യമായ സൂചികകൾ നൽകിക്കൊണ്ടുള്ള മറുപടി ലഭിച്ച് 20 ദിവസത്തിനുള്ളിൽ ഹർജിക്കാരിയുടെ അപേക്ഷ തീർപ്പാക്കേണ്ടതുമാണ്.

ഇന്നേ ദിവസം, 2007 ജൂലൈ മാസം 23 -ാം തീയതി കമ്മീഷൻ ഈ ഉത്തരവ് പുറപ്പെടുവിച്ചിരിക്കുന്നു.



(ഒപ്പ്)
പാലാട്ട് മോഹൻദാസ്
ചീഫ് ഇൻഫർമേഷൻ കമ്മീഷണർ

(ഒപ്പ്)
വി.വി. ശിരി
ഇൻഫർമേഷൻ കമ്മീഷണർ

സാക്ഷ്യപ്പെടുത്തിയ പകർപ്പ്:


സെക്രട്ടറി (in-charge)